



(හත්වැනි පාර්ලිමේන්තුව — පළමුවැනි සභාවාරය)

අංක. 288.]

## පාර්ලිමේන්තුවේ න්‍යාය පත්‍රය

2013 ජූලි මස 11 වැනි බ්‍රහස්පතින්දා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

1938/'11

1.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) උභව පළාතේ දුෂ්කර පාසල්වල වර්ෂ ගණනාවක් ස්වේච්ඡාවෙන් සේවය කරන ලද ගුරුවරුන් 780 ක් 2007 වර්ෂයේදී ගුරු සභායකයින් ලෙස බඳවා ගනු ලැබූ බවත්;

(ii) බඳවා ගැනීමෙන් පසු මේ දක්වා එම එක් ගුරු සභායකයෙකුට මාසිකව ගෙවනු ලබන්නේ රුපියල් තුන්දහසක දීමනාවක් පමණක් බවත්;

එතුමා දන්නෙහිද?

(ආ) (i) එම ගුරු සභායකයින්ට දැනට ගෙවනු ලබන දීමනාව වැඩිකර, ඔවුන් ගුරු සේවයට අත්තර්ග්‍රහණය කිරීමට කටයුතු කරන්නේද;

(ii) එසේ නම්, ඒ කවදාද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2143/'11

2.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (3)

(අ) (i) හම්බන්තොට පොදු රාජ්‍ය මණ්ඩලීය ක්‍රීඩා උළෙල සඳහා මුදල් යෙදවීමට රජයට අරමුදල් ලබාදුන් පෞද්ගලික අංශයේ පුද්ගලයින්ගේ නම් කවරේද;

(ii) ඉහත කී ක්‍රීඩා උළෙල ශ්‍රී ලංකාවේදී පැවැත්වීමට සහයෝගය ලබා ගැනීම සඳහා මෙරටට ගෙන්වා ගන්නා ලද පුද්ගලයින් සංඛ්‍යාව සහ ඔවුන්ගේ නම් කවරේද;

යන්න එතුමා සඳහන් කරන්නෙහිද?

(ආ) (i) ශ්‍රී ලංකාවට සහයෝගය ඉල්ලා සිටීම සඳහා විදේශගතවූ පුද්ගලයින් සංඛ්‍යාව කොපමණද;

(ii) ඔවුන්ගේ නම් කවරේද;

(iii) ඒ වෙනුවෙන් දරන ලද මුළු පිරිවැය කොපමණද;

යන්න එතුමා මෙම සභාවට දන්වන්නෙහිද?

(ඇ) (i) 2011 නොවැම්බර් මාසයේ සෙන්ට් කිට්ස් නගරයට ගිය පුද්ගලයින් සංඛ්‍යාව කොපමණද;

(ii) එසේ ගිය පුද්ගලයින්ගේ නම් කවරේද;

(2)

- (iii) එහි යාමට සහ ආපසු ඒමට දැරූ මුළු වියදම කොපමණද;
- (iv) එම කණ්ඩායම සඳහා ලබාගත් කුලී ගුවන් යානා සඳහා දැරූ වියදම කොපමණද;
- (v) ජයග්‍රහණය පිළිබඳ එපමණ විශ්වාසය තබා තිබියදී ශ්‍රී ලංකාවට පොදු රාජ්‍ය මණ්ඩලීය ක්‍රීඩා උළෙල සඳහා සත්කාරක රට ලෙස කටයුතු කිරීමේ අවස්ථාව අහිමි වූයේ කෙසේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2215/'12

3.

ගරු සජිත් ප්‍රේමදාස මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (4)

- (අ) “මහින්ද චින්තන - දිනවල ශ්‍රී ලංකා” ප්‍රතිපත්ති මාලාවේ ජනසෙවන වැඩසටහන යටතේ, සෑම ගමකටම වර්ෂයකට නිවාස 25 බැගින් ඉදිකිරීමට පොරොන්දුවක් දී ඇති බව එතුමා දන්නෙහිද?
  - (ආ) (i) ඉහත පොරොන්දුව පරිදි මේ වනවිට ඉදිකිරීම් අවසන් කර, ප්‍රතිලාභීන් පදිංචි කර ඇති සමස්ත නිවාස සංඛ්‍යාව කොපමණද;
  - (ii) එම නිවාස පිහිටි ගම්වල නම් කවරේද;
  - (iii) එක් නිවසක් ඉදිකිරීම සඳහා වැය කළ මුදල කොපමණද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2271/'12

4.

ගරු දයාසිරි ජයසේකර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (2)

- (අ) (i) 2011 වර්ෂයේ නත්තල් දින හෝ ඊට ආසන්න දිනක තංගල්ල ප්‍රදේශයේ නිවාඩු නිකේතනයකදී විදේශිකයෙකු සාතනය කිරීමක් සිදුව ඇත්නම්, එසේ සාතනය වූ පුද්ගලයා සමඟ සිටි අනෙකුත් විදේශීය පුද්ගලයාගේ නම කවරේද;
  - (ii) ඔහුගේ හෝ ඇයගේ රට කුමක්ද;
  - (iii) එම පුද්ගලයා කාන්තාවක් නම්, ඇය දූෂණයකර හෝ අතවරයකට ලක්කර තිබේද;
  - (iv) මේ වනවිට ඔහු හෝ ඇය ජීවත්ව සිටින්නේද;
- යන්න එතුමා මෙම සභාවට දන්වන්නෙහිද?
- (ආ) ඉහත සිදුවීම හේතුවෙන් ශ්‍රී ලංකාවට අත් වූ අපකීර්තිය මකාලීම සම්බන්ධයෙන් ගන්නා පියවර කවරේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2997/'12

5.

ගරු රෝසි සේනානායක මහත්මිය,— අධිකරණ අමාත්‍යතුමාගෙන් ඇසීමට,— (1)

- (අ) (i) වර්ෂ 2009 සිට 2012 දක්වා කාල සීමාව තුළ අධිකරණයට ඉදිරිපත්ව ඇති සමස්ත ළමා අපවාර හා අපයෝජන නඩු සංඛ්‍යාව කොපමණද;

- (ii) එම නඩු අතුරින් මේ වන විට විභාග වෙමින් පවතින සංඛ්‍යාව සහ විභාග කොට අවසන් කර ඇති සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) වර්ෂ 2009 සිට මේ දක්වා විභාග කළ ළමා අපවාර හා අපයෝජන නඩුවලදී වරදකරුවන් වී දඬුවම් ලැබූ සංඛ්‍යාව කොපමණද;
- (ii) ළමා අපවාර හා අපයෝජන සිද්ධි සම්බන්ධයෙන් වරදකරුවන් වූවන්ට ලබා දෙන උපරිම දඬුවම කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3019/'12

6.

ගරු තිස්ස අත්තනායක මහතා,— ජාතික භාෂා හා සමාජ ඒකාබද්ධතා අමාත්‍යතුමාගෙන් ඇසීමට,— (1)

- (අ) ජාතික භාෂා හා සමාජ ඒකාබද්ධතා අමාත්‍යාංශය යටතේ අගලවන්නේ පිහිටුවා ඇති ජාතික භාෂා අධ්‍යාපන සහ පුහුණු ආයතනයේ අධ්‍යක්ෂ ජනරාල්වරයාගේ,

- (i) සම්පූර්ණ නම;
- (ii) පත්වීම් දිනය;
- (iii) මේ වන විට සේවා කාලය;
- (iv) අධ්‍යාපන හා වෘත්තීය සුදුසුකම්;
- (v) වැටුප්, දීමනා හා අනෙකුත් වරප්‍රසාද;

කවරේද යන්න එතුමා මෙම සභාවට දන්වන්නෙහිද?

- (ආ) ජාතික භාෂා අධ්‍යාපන සහ පුහුණු ආයතනයේ අධ්‍යක්ෂ ජනරාල්වරයා ව්‍යාජ හැඳුනුම්පත් සහ උප්පැන්න සහතික ඉදිරිපත් කර අධ්‍යාපන සුදුසුකම් හා වර්තමාන තනතුර ලබාගත් අයෙකු බව එතුමා දන්නෙහිද?

- (ඇ) එසේ නම්, ඔහුට එරෙහිව ගනු ලබන ක්‍රියා මාර්ග කවරේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3059/'12

7.

ගරු අකිල විරාජ් කාරියවසම් මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) (i) උපාධිධාරී අභ්‍යාසලාභී භික්ෂූන්වහන්සේලා සඳහා රාජ්‍ය සේවයේ පත්වීම් ලබාදීමට මෙතෙක් කිසිදු පියවරක් ගෙන නොමැති බවත්;
- (ii) ප්‍රාදේශීය ලේකම් කාර්යාලවලට අනුයුක්ත කර සිටි 580ක් පමණ භික්ෂූන්වහන්සේලාගේ පත්වීම් අභ්‍යන්තර අර්ධ රාජ්‍ය පිරිවෙන් පත්වීම්වලට පමණක් භික්ෂූන්වහන්සේ සීමාකිරීමේ අමාත්‍ය මණ්ඩල තීරණයකට එළැඹී ඇති බවත්;
- (iii) එම තත්ත්වය හේතුවෙන් විශාල ශාසනික අර්බුදයක් නිර්මාණය වීමට ඉඩකඩ පවතින බවත්;

එතුමා දන්නෙහිද?

(4)

- (ආ) (i) මේ වන විට සිටින රැකියා විසුකින උපාධිධාරී අභ්‍යාසලාභී භික්ෂුන්වහන්සේලා සංඛ්‍යාව කොපමණද;
- (ii) අර්ධ රාජ්‍ය පිරිවෙන් පත්වීම්වල සේවයට පමණක් උපාධිධාරී භික්ෂුන්වහන්සේලා සීමා කිරීමට එළැඹි අමාත්‍ය මණ්ඩල තීරණය අහෝසි කිරීමට පියවර ගන්නේද;
- (iii) උපාධිධාරී භික්ෂුන්වහන්සේලාට කඩිනමින් රාජ්‍ය සේවය තුළ පත්වීම් ලබාදීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3066/'12

8.

ගරු අපීන් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) මධ්‍යම පළාත් සභාව පිහිටුවා එහි කටයුතු ආරම්භ කරන ලද දිනය කවරේද;
- (ii) මධ්‍යම පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;
- (iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) ඉහත පළාත් සභාව මගින් සම්මත කරන ලද,

- (i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;
- (ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

(ඇ) (i) ආණ්ඩුක්‍රම ව්‍යවස්ථාව මගින් පළාත් සභා වෙත විශේෂයෙන් පවරා ඇති විෂය සහ කාර්යයන්වලට අදාළව ප්‍රඥප්ති පැනවීම අවම වශයෙන් සිදුවන බව පිළිගන්නේද;

(ii) එසේ නම්, ඊට හේතුව කවරේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3442/'13

9.

ගරු (ආචාර්ය) හර්ෂ ද සිල්වා මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) රජය මාර්ග ඉදිකිරීමේ ව්‍යාපෘති සඳහා දේශීය වාණිජ බැංකු වෙතින් ණය ලබා ගැනීම ආරම්භකර ඇති බව එතුමා දන්නෙහිද?
- (ආ) සියලුම දේශීය වාණිජ බැංකු වෙතින් ලබාගත් ණය මුදල් ප්‍රමාණයන්, ණය ආපසු ගෙවීමට ලබා දී ඇති කාලය, පොලී අනුපාත සහ වෙනත් කොන්දේසි සමඟ වෙන් වෙන් වශයෙන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

10.

ගරු වසන්ත අලුවිහාරේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මාතලේ දිස්ත්‍රික්කයේ, උතුරු ප්‍රාදේශීය ලේකම් කොට්ඨාසයට අයත් තිබ්බමුල්ල කණිෂ්ඨ විද්‍යාලය වර්ෂ කීපයක සිට වසා දමා ඇති බවත්;
- (ii) එම විදුහල් භූමිය හා ගොඩනැගිලි සම්බන්ධව පළාත් සභාව හෝ මධ්‍යම රජය මෙතෙක් කිසිදු අවධානයක් යොමු නොකළ බවත්;
- (iii) ඒ හේතුවෙන් ඇතැම් පිරිස් විදුහල් භූමිය අත්පත් කරගනිමින් සිටින බවත්;
- එතුමා දන්නෙහිද?
- (ආ) 1975 වර්ෂයේදී ආරම්භ කළ එම විදුහලට අයත් භූමි ප්‍රමාණය, ගොඩනැගිලි සංඛ්‍යාව සහ අනෙකුත් භෞතික සම්පත් කවරේද යන්න වෙන් වෙන් වශයෙන් එතුමා සඳහන් කරන්නෙහිද?
- (ඇ) (i) තිබ්බමුල්ල කණිෂ්ඨ විද්‍යාලය වසා දැමූ දිනය කවරේද;
- (ii) එය වසා දමන අවස්ථාවේ ඉගෙනුම ලැබූ ශිෂ්‍ය සංඛ්‍යාව සහ සේවය කළ ගුරුවරුන් සංඛ්‍යාව කොපමණද;
- (iii) වසා දැමීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ඈ) වසා දමා ඇති මෙම පාසල සංවර්ධනය කර නැවත ආරම්භ කිරීමට හෝ විදුහල් භූමිය හා එහි ගොඩනැගිලි වෙනත් ඵලදායී කටයුත්තකට යොදා ගැනීමට පියවර ගන්නේද යන්නත් එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

3536/'13

11.

ගරු ඒ. විනායගමුර්ති මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) උතුරු පළාත තුළ දෙමළ ජාතික සන්ධානය (TNA) මගින් පාලනය කරනු ලබන පළාත් පාලන ආයතනවලින් ලබාගෙන එම පළාතේ ආණ්ඩුකාරවරයාට දෙනු ලැබූ මුදල් පිළිබඳ තොරතුරු කවරේද;
- (ii) පළාත් පාලන ආයතනවලින් මෙම මුදල් ලබා ගත්තේ කාගේ නියෝගය මතද;
- (iii) එකී මුදල් ලබා ගැනීමට හේතුව කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2593/'12

12.

ගරු සජිත් ප්‍රේමදාස මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (1)

- (අ) (i) වී ගොවියා සහ සහල් පාරිභෝගිකයා යන දෙකොට්ඨාසයටම සාධාරණයක් ඉටු වන පරිදි වී මිලදී ගැනීමට සහ සහල් අලෙවියට අදාළව වී - සහල් මිල සූත්‍රයක් නිර්මාණය කිරීමට කටයුතු කරන්නේද;
- (ii) එසේ නම්, එම මිල සූත්‍රය කවරේද;

(iii) එම මිල සූත්‍රය ක්‍රියාත්මක කරන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2705/'12

13.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) පිරිවෙන් සඳහා ගුරුවරුන් බඳවා ගැනීමේ ක්‍රමවත් වැඩපිළිවෙළක් නොමැති බවට පරිවේණාධිපති ස්වාමීන්වහන්සේලා චෝදනා කරන බවත්;

(ii) පිරිවෙන් ගුරුවරුන් පුහුණු වැඩසටහන්වලට සහභාගී කරවා ගැනීම සඳහා ක්‍රියාත්මක ක්‍රමවත් වැඩපිළිවෙළක් නොමැති බවත්;

(iii) එම නිසා පිරිවෙන් අධ්‍යාපනය ලබන අයට නව දැනුම ලැබීමේ අවස්ථාව අහිමිවන බවත්;

එතුමා දන්නෙහිද?

(ආ) එසේ නම්, මෙම තත්ත්වය මහභරවීම සඳහා සුදුසු ක්‍රමවේදයක් සකස් කරන්නේද යන්න එතුමා සඳහන් කරන්නෙහිද?

(ඇ) (i) හික්ෂු අධ්‍යාපනය නවීන ලෝකය සමඟ බද්ධකිරීම සඳහා ඉංග්‍රීසි සහ පරිගනක දැනුම වැදගත්වන බවත්;

(ii) පිරිවෙන් තුළ දැනට මේ සඳහා ප්‍රමාණවත් පහසුකම් නොමැති බවත්;

(iii) එම තත්ත්වය යටතේ ගිහි සහ පැවිදි පිරිවෙන් සිසුන්ගේ දැනුම නූතන ලෝකයට ගැලපෙන ආකාරයට සංවර්ධනය නොවන බවත්;

එතුමා පිළිගන්නෙහිද?

(ඈ) ගිහි සහ පැවිදි පිරිවෙන් සිසුන්ගේ දැනුම වර්ධනය කිරීම සඳහා පරිගනක විද්‍යාගාර පහසුකම් ඉංග්‍රීසි භාෂා අධ්‍යයන පහසුකම් ලබාදීම සඳහා කඩිනමින් කටයුතු කරන්නේද යන්න එතුමා මෙම සභාවට දන්වන්නෙහිද?

(ඉ) නොඑසේ නම්, ඒ මන්ද?

2872/'12

14.

ගරු දයාසිරි ජයසේකර මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

(අ) (i) 2012 වර්ෂයේදී ආරම්භ කළ මාලිගාවත්ත මහල් නිවාස සංකීර්ණයේ ප්‍රතිසංස්කරණ කටයුතු සිදුකර අවසන් වී හෝ සිදුකරමින් හෝ තිබේද;

(ii) ඒ සඳහා වෙන්කරන ලද මුදල කොපමණද;

(iii) එම ප්‍රතිසංස්කරණයට අයත්වූ කාරණා කවරේද;

යන්න එතුමා සඳහන් කරන්නෙහිද?

(ආ) (i) මාලිගාවත්ත මහල් නිවාස සංකීර්ණයේ ප්‍රතිසංස්කරණ කටයුතු පිළිගත් ටෙන්ඩර් ක්‍රමවේදයන් අනුගමනය කරමින් සිදු කර තිබේද;

(ii) එසේ නම්, ඒ සඳහා ටෙන්ඩර් ඉදිරිපත් කළ ඉල්ලුම්කරුවන්ගේ නම් සහ ලිපිනයන් කවරේද;

(iii) එම ටෙන්ඩරය පිරිනැමූ ආයතනය කුමක්ද;

(7)

(iv) එම ආයතනයේ අධ්‍යක්ෂ මණ්ඩල සාමාජිකයින්ගේ නම් සහ ලිපිනයන් කවරේද;

යන්න එතුමා මෙම සභාවට දන්වන්නෙහිද?

(ඇ) (i) ඉහත ප්‍රතිසංස්කරණ කටයුතුවලින් අනතුරුව උත්සවයක් පවත්වා එම නිවාස නැවත හිමිකරුවන්ට භාර දී තිබේද;

(ii) නොඑසේ නම්, උත්සවාකාරයෙන් විවෘත කිරීමට කටයුතු යොදා තිබේද;

(iii) එවැනි උත්සවයක් පැවැත්වූයේ නම්, ඒ සඳහා වැය කළ මුදල කොපමණද;

(iv) එම උත්සව කටයුතු සංවිධානය වෙනත් ආයතනයකට භාර දී තිබුණේ නම්, එම ආයතනය සහ එහි අයිතිකරුගේ නම සහ ලිපිනය කවරේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2885/'12

15.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

(අ) (i) ජාතික අයවැය දෙපාර්තමේන්තුවේ ශීර්ෂ අංක 240 යටතේ වෙනත් විවිධ ශීර්ෂයන් හට සිදුකර ඇති වෙනස්කම් කවරේද;

(ii) 2012 වර්ෂය තුළදී ශීර්ෂ අංක 240 හරහා සිදුකර ඇති යළි වෙන්කිරීම්වල මුළු අගය කවරේද;

(iii) මුල් අමාත්‍යාංශ වැය විෂය සහ එහි වෙනසද දක්වමින් එවන් යළි වෙන්කිරීම් සිදුකර ඇති ප්‍රධාන ශීර්ෂයන් 15 කවරේද;

යන්න එතුමා සඳහන් කරන්නෙහිද?

(ආ) උචිත නොවන මූල්‍ය වෙන්කිරීම් මගින් මුදල් අමාත්‍යාංශයේ මූල්‍ය කළමනාකරණ කටයුතු පිරිහීමට ලක්විය හැකි බැවින්, අයවැය ඉදිරිපත් කරන අවස්ථාවේදී මෙම කටයුතු නිසි පරිදි සැලසුම් කරගැනීමට නොහැකිවීමට හේතුව කවරේද යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ ක්‍රමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.30 දක්වා විය යුතු ය. අ. හා. 5.30 ට ස්ථාවර නියෝග අංක 7(5) ක්‍රියාත්මක විය යුතු ය.

2.

පාර්ලිමේන්තුවේ සභානායකතුමා, — උපදේශක කාරක සභා, — 2013 පෙබරවාරි මස 19 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණද, “කාක්ෂණ, පර්යේෂණ හා පරමාණු බලශක්ති කටයුතු පිළිබඳ උපදේශක කාරක සභාව”, “කාක්ෂණ හා පර්යේෂණ කටයුතු පිළිබඳ උපදේශක කාරක සභාව” යනුවෙන් හැඳින්විය යුතු ය.

3.

ගරු නිලංග සුමතිපාල මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලංකා ඉදිකිරීම් කර්මාන්ත මණ්ඩලය සංස්ථාගත කිරීම සඳහා වූ පනත් කෙටුම්පතකි.”

4.

ගරු රෝසි සේනානායක මහත්මිය, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“පළාත් පාලන ආයතන ඡන්ද විමසීම් ආඥාපනත සංශෝධනය කිරීම සඳහා වූ පනත් කෙටුම්පතකි.”

5.

ගරු එම්. ඩී. ආරුක් මහතා, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“මර්කස් සකාලතුල් ඉස්ලාමියා සංස්ථාගත කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

\*1.

පළාත් පාලන ආයතනවල පුරප්පාඩු පිරවීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

\*2.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*3.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

\*4.

පතල් හා බනිප් ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ



ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— දේශීය ආදායම් පනත යටතේ යෝජනාව,— 2013.06.18 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ ඉන්දීය ජනරජයේ ආණ්ඩුව අතර 2013 ජනවාරි මස 22 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

\*7.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*8.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*9.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ

අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

\*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

15.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

16.

අල් ජමියාතුල් හිඟ්විසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

අභිමානී සමාජ සංවර්ධන හා අධ්‍යාපන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

---